



السلام علیکم ورحمۃ اللہ وبرکاتہ

کیا وہ کیسٹیں جو قرآنی آیات اور بعض احادیث شریفہ پر مشتمل ہوں انہیں ردی کی ٹوکری میں پھینکنا جائز ہے؟

الجواب بعون الوهاب بشرط صحۃ السؤال

!و علیکم السلام ورحمۃ اللہ وبرکاتہ

!الحمد للہ، والصلاۃ والسلام علیٰ رسول اللہ، أما بعد

یہ کیسٹیں جو احادیث نبویہ یا آیات کریمہ پر مشتمل ہوں ان میں آیات و احادیث نظر ہی نہیں آتیں۔ یہ تو صرف آواز کا اتار چڑھاؤ (لہریں) ہوتیں ہیں۔ جب کیسٹ ٹیپ ریکارڈ میں لگی چرخی گھومتی ہے تو اس سے آواز پیدا ہوتی ہے لہذا کیسٹ کے لیے وہ احکام نہیں ہوں گے جو اس کاغذ کے لیے ہیں جس پر قرآن یا احادیث لکھی ہوں لہذا انسان کیسٹ کو جہاں رکھ دے کوئی حرج نہیں بشرطیکہ مقصود بے ادبی حرمتی نہ ہو۔ اس طرح بیت الخلاء میں ساتھ لے جانے میں کوئی حرج نہیں کیونکہ آیات و احادیث کیسٹ پر ظاہر اور نمایاں نہیں ہوتیں۔

ہذا ما عندی واللہ اعلم بالصواب

فتاویٰ اسلامیہ

ج 4 ص 40

محدث فتویٰ

